



महाराष्ट्र शासन राजपत्र

असाधारण भाग दोन

वर्ष ६, अंक २४]

मंगळवार, जून १६, २०२०/ज्येष्ठ २६, शके १९४२

[पृष्ठ १, किंमत : रुपये १२.००

असाधारण क्रमांक ३५

प्राधिकृत प्रकाशन

बृहन्मुंबई महानगरपालिका

अधिसूचना

क्रमांक MGC/F/२३३६

बृहन्मुंबई महानगरपालिका सार्वत्रिक निवडणूक फेब्रुवारी २०१७ नागरिकांच्या मागासवर्गासाठी राखीव असलेल्या प्रभाग क्रमांक २८ मधून श्री. राजपती बरगुन यादव निवडून आले होते. त्यांनी विहित मुदतीत जात वैधता प्रमाणपत्र सादर केले नसल्यामुळे मुंबई महानगरपालिका अधिनियम, १८८८ मधील कलम ५ब अन्वये दिनांक २३ फेब्रुवारी २०१७ पासून त्यांचे नगरसेवक पद आपोआप रद्द झाल्याचे औपचारिक आदेशाचे पत्र देण्यात आले होते.

उच्चतम द्वितीय क्रमांकाची मते मिळवणारे उमेदवार श्री. एकनाथ (शंकर) ज्ञानदेव हुंडारे यांनी मा. लघुवाद न्यायालयात याचिका क्र. EP/76/2017 दाखल केली होती. यामध्ये विजयी उमेदवार श्री. राजपती बरगुन यादव यांच्या जातीचे प्रमाणपत्राच्या वैधतेचा मुद्दा उपस्थित केला होता.

सदर प्रकरणी मा. लघुवाद न्यायालयाने याचिका क्र. EP/76/2017 ची सुनावणी घेऊन दिनांक ३ फेब्रुवारी २०२० रोजी श्री. राजपती बरगुन यादव यांची नगरसेवकपदी झालेली निवड दिनांक २३ फेब्रुवारी २०१७ पासून रद्दबातल करण्यात येत आहे. आणि श्री. एकनाथ (शंकर) ज्ञानदेव हुंडारे यांना विजयी घोषित करण्यात येत आहे असे आदेश दिले होते.

यावर श्री. राजपती बरगुन यादव यांनी मा. उच्च न्यायालयात रिट पिटीशन क्र. १३३२/२०२० अन्वये याचिका दाखल केली होती. त्यावर मा. उच्च न्यायालयाने दिनांक ५ फेब्रुवारी २०२० अन्वये न्यायालयाची पुढील सुनावणी होईपर्यंत, श्री. एकनाथ (शंकर) ज्ञानदेव हुंडारे यांनी नगरसेवक पद स्वीकारू नये असे आदेश दिले होते. त्याअनुषंगाने मा. उच्च न्यायालयात रिट पिटीशन क्र. १३३२/२०२०, दिनांक १२ जून २०२० रोजीच्या अंतिम आदेशान्वये सदर याचिका फेटाळण्यात आली आहे.

यास्तव, श्री. एकनाथ (शंकर) ज्ञानदेव हुंडारे (शिवसेना) यांना दिनांक १२ जून २०२० पासून प्रभाग क्र. २८ मधून निर्वाचित घोषित करण्यात येत आहे.

मुंबई,
दिनांक १५ जून २०२०.

इ. सि. चहल,
महापालिका आयुक्त.